



РЕПУБЛИКА СЕВЕРНА МАКЕДОНИЈА
АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ
Уп1 Бр. 08-66
29.02 2019 година
Скопје

Врз основа на член 18 став 1 алинеја 2, член 82 став 1 алинеја 6 и член 83 од Законот за аудио и аудиовизуелни медиумски услуги („Службен весник на Република Македонија“, бр.184/13, 13/14, 44/14, 101/14, 132/14, 142/16, 132/17 168/18, 248/18 и 27/19), а во врска со член 80 став 5 од истиот закон, член 51 став 1 и став 3 и член 52 став 2 од Законот за општата управна постапка („Службен весник на Република Македонија“, бр. 124/15), член 14 од Законот за управните спорови („Службен весник на Република Македонија“, бр.62/06 и 150/10) и член 24 од Правилникот за процедурите на финансиското и сметководственото работење на Агенцијата за аудио и аудиовизуелни медиумски услуги, бр.01-6222/1 од 12.12.2014 година, постапувајќи по Предлогот Уп1 бр.08-66 од 14.02.2019 година, за покренување постапка за одземање на дозволата за телевизиско емитување на Трговското радиодифузно друштво К ТРИ Телевизија ДООЕЛ Куманово, а согласно Заклучокот, бр.02-1122/4 од 27.02.2019 година, Советот на Агенцијата за аудио и аудиовизуелни медиумски услуги, на 11-та седница одржана на 27.02.2019 година донесе:

ОДЛУКА

**за одземање на дозволата за телевизиско емитување на
Трговското радиодифузно друштво К ТРИ Телевизија ДООЕЛ Куманово**

1. СЕ ОДЗЕМА дозволата за телевизиско емитување, бр.08-21 од 05.01.2015 година на Трговското радиодифузно друштво К ТРИ Телевизија ДООЕЛ Куманово, поради неисполнување на обврската од член 80 став 5 од Законот за аудио и аудиовизуелни медиумски услуги, поради неплатен годишен надоместок за дозвола за телевизиско емитување во законски утврдениот рок – 30 дена од денот на приемот на Фактурата бр.2019-100-0017 (наш арх.бр.05-104/1 од 10.01.2019 година).

2. Фактурата бр.2019-100-0017 (наш арх.бр.05-104/1 од 10.01.2019 година) се сторнира и на субјектот од точка 1 од оваа Одлука, му се издава нова фактура, која се однесува само на периодот на работењето, односно до денот на донесувањето на одлуката за одземање на дозволата, која треба да се плати не подоцна од 8 (осум) дена од денот на нејзиното издавање.

3. Одлуката се објавува во „Службен весник на Република Северна Македонија“, на веб страницата на Агенцијата и во два дневни весници, од кој едниот дневен весник на јазикот на заедницата која не е во мнозинство, а го зборуваат најмалку 20% од граѓаните во Република Северна Македонија.

4. Оваа Одлука е конечна.

Образложение

Трговското радиодифузно друштво К ТРИ Телевизија ДООЕЛ Куманово, е имател на дозвола за телевизиско емитување, бр.08-21 од 05.01.2015 година, за емитување преку дигитален терестријален мултиплекс, на регионално ниво, за подрачјето Д2 - Страцин (Куманово, Липково, Старо Нагоричане, Ранковце, Крива Паланка, Кратово), телевизиски програмски сервис со претежно забавен општ формат, на македонски јазик и албански јазик.

Согласно член 80 став 1 од Законот за аудио и аудиовизуелни медиумски услуги („Службен весник на Република Македонија“, бр.184/13, 13/14, 44/14, 101/14, 132/14, 142/16, 132/17 168/18, 248/18 и 27/19), за дозволата за телевизиско или радио емитување радиодифузерите, со исклучок на јавниот радиодифузен сервис, плаќаат годишен надоместок на сметка на Агенцијата согласно со овој закон. Годишниот надоместок се плаќа за секоја тековна година почнувајќи од датумот на доделување на дозволата за телевизиско или радио емитување во рок од 30 дена од денот на приемот на фактурата издадена од Агенцијата (член 80 став 5 од Законот за аудио и аудиовизуелни медиумски услуги).

Во однос на надоместокот за доделената дозвола за телевизиско емитување на Трговското радиодифузно друштво К ТРИ Телевизија ДООЕЛ Куманово, бр.08-21 од 05.01.2015 година, Агенцијата на 14.01.2019 година, му достави Фактура за надоместокот за дозволата бр.2019-100-0017 (наш арх.бр.05-104/1), согласно која радиодифузерот имаше обврска да плати 221.984,00 (двестедваесетиеднаилјадаидеветстотиниосумдесетичетири) денари за годишен надоместок за дозволата за телевизиско емитување, за периодот од 05.01.2019 година заклучно со 04.01.2020 година. Во Агенцијата е доставена повратница од Македонска пошта дека фактурата била уредно примена на 14.01.2019 година.

Согласно член 27 став 1 од Законот за аудио и аудиовизуелни медиумски услуги, Агенцијата врши административен надзор, кој се врши на работењето на издавачите на медиуми од аспект на усогласеноста на нивното работење со условите утврдени со Законот за медиуми, Законот за аудио и аудиовизуелни медиумски услуги и прописите донесени врз основа на него (член 29 став 1 од Законот за аудио и аудиовизуелни медиумски услуги).

Агенцијата, преку Секторот за финансии и логистика, изврши административен надзор на работењето на Трговското радиодифузно друштво К ТРИ Телевизија ДООЕЛ Куманово од аспект на исполнување на обврската за плаќање на годишниот надоместок за дозволата, при што по извршениот редовен административен надзор, во Писмениот извештај за извршен административен надзор бр.05-831/1 од 13.02.2019 година, констатираше дека наведениот радиодифузер не ја исполнил законската обврска пропишана во член 80 став 5 од Законот за аудио и аудиовизуелни медиумски услуги, односно не го платил годишниот надоместок за дозволата за телевизиско емитување на сметка на Агенцијата за аудио и аудиовизуелни медиумски услуги. Имено, според доставената Фактура бр.2019-100-0017 од 10.01.2019 година, Трговското радиодифузно друштво К ТРИ Телевизија ДООЕЛ Куманово, имаше обврска да плати 221.984,00 (двестедваесетиеднаилјадаидеветстотиниосумдесетичетири) денари за годишен надоместок за дозволата за телевизиско емитување за периодот од 05.01.2019

година заклучно со 04.01.2020 година. Во цитираниот Писмен извештај за извршен административен надзор, беше констатирано дека заклучно со 12.02.2019 година кога беше крајниот законски рок за уплата на надоместокот за дозволата за телевизиско емитување, за периодот од 05.01.2019 година заклучно со 04.01.2020 година Трговското радиодифузно друштво К ТРИ Телевизија ДООЕЛ Куманово, не извршило уплата во износ од 221.984,00 (двестедваесетиеднаилјадаидеветстотиниосумдесетичетири) денари.

Во член 23 став 1 алинеја 3 од Законот за аудио и аудиовизуелни медиумски услуги е утврдено дека доколку се констатира непочитување на одредбите од Законот за аудио и аудиовизуелни медиумски услуги и подзаконските акти, донесени врз основа на него, како и на условите и обврските утврдени со дозволата и другите акти на Агенцијата, против издавачот на медиум, Советот на Агенцијата може да преземе мерка односно да донесе Одлука за одземање на дозволата.

Согласно член 82 став 1 алинеја 6 од Законот за аудио и аудиовизуелни медиумски услуги, Агенцијата ќе ја одземе дозволата за телевизиско или радио емитување, пред истекот на рокот за којшто е издадена и ќе го избрише радиодифузерот од регистарот на радиодифузери, по претходно доставено писмено известување, доколку имателот на дозволата не го плати надоместокот за дозволата во законски утврдениот рок.

Постапката за одземање на дозволата за телевизиско или радио емитување, согласно член 83 став 1 од Законот за аудио и аудиовизуелни медиумски услуги ја покренува Советот по предлог на директорот на Агенцијата.

Со оглед на утврдената фактичка состојба, согласно која имателот на дозволата, Трговското радиодифузно друштво К ТРИ Телевизија ДООЕЛ Куманово, во законски определениот рок од 30 дена од денот на приемот на фактурата издадена од Агенцијата, не ја исполнил обврската од член 80 став 5 од Законот за аудио и аудиовизуелни медиумски услуги, односно имателот на дозволата не го платил надоместокот за дозволата за телевизиско емитување во законски утврдениот рок, Директорот на Агенцијата, д-р Зоран Трајчевски врз основа на член 83 став 1, а во врска со член 82 став 1 алинеја 6 од Законот за аудио и аудиовизуелни медиумски услуги, достави Предлог Уп1 бр.08-66 од 14.02.2019 година за покренување постапка за одземање на дозволата за телевизиско емитување на Трговското радиодифузно друштво К ТРИ ДООЕЛ Телевизија Куманово.

Советот на Агенцијата за аудио и аудиовизуелни медиумски услуги на 8-та седница одржана на 15.02.2019 година, со Заклучокот, бр.02-748/4 од 15.02.2019 година, го усвои Предлогот, Уп1 бр.08-66 од 14.02.2019 година, за покренување на постапка за одземање на дозволата за телевизиско емитување на Трговското радиодифузно друштво К ТРИ Телевизија ДООЕЛ Куманово, доставен од предлагачот, Директор на Агенцијата, д-р Зоран Трајчевски.

Во врска со покренатата постапка за одземање на дозволата на Трговското радиодифузно друштво К ТРИ Телевизија ДООЕЛ Куманово, бр.08-21 од 05.01.2015 година, а согласно член 82 став 1 од Законот за аудио и аудиовизуелни медиумски услуги, Агенцијата достави Известување до наведениот радиодифузер (Уп1 бр.08-66 од 15.02.2019 година), во кое му беше укажано дека доколку не го плати годишниот надоместок за дозволата за вршење телевизиско емитување согласно член 83 став 3 од Законот за аудио и аудиовизуелни медиумски услуги, Советот на Агенцијата во рок од 15 (петнаесет) дена од денот на приемот на Предлогот на Директорот на Агенцијата, Уп1 бр.08-66 од 14.02.2019

година, донесе Одлука за одземање на неговата дозвола за телевизиско емитување, по што согласно член 85 став 2 од Законот за аудио и аудиовизуелни медиумски услуги, радиодифузерот ќе биде избришан од регистарот на радиодифузери.

Известувањето Уп1 бр.08-66 од 15.02.2019 година, беше испратено до Трговското радиодифузно друштво К ТРИ Телевизија ДООЕЛ Куманово, во писмена форма, во врска со што согласно доставницата од Македонска пошта во доставната книга на Агенцијата заведено е дека истото е уредно примено на 19.02.2019 година. Исто така, цитираното известување на 15.02.2019 година беше испратено и во електронска форма на електронската адреса на радиодифузерот регистрирана како информација за контакт во Централниот регистар на Република Македонија, како и на електронските адреси на радиодифузерот евидентирани во регистарот на радиодифузери на Агенцијата.

Во согласност со член 83 став 3 од Законот за аудио и аудиовизуелни медиумски услуги, Советот е должен во рок од 15 дена од денот на приемот на предлогот на Директорот за покренување постапка за одземање на дозволата, да донесе одлука со мнозинство гласови од вкупниот број членови на Советот.

Со оглед на фактот дека имателот на дозволата Трговското радиодифузно друштво К ТРИ Телевизија ДООЕЛ Куманово, бр.08-21 од 05.01.2015 година, и во рокот од 15 (петнаесет) дена, од денот на приемот на Предлогот Уп1 бр.08-66 од 14.02.2019 година, од страна на членовите на Советот на Агенцијата, не ја исполнил обврската предвидена во член 80 став 5 од Законот за аудио и аудиовизуелни медиумски услуги, овластеното лице од страна на Директорот на Агенцијата врз основа на Овластувањето бр.03-1125/1, достави Предлог бр. 08-66 од 26.02.2019 година со кој Советот на Агенцијата врз основа на член 82 став 1 алинеја 6 од Законот за аудио и аудиовизуелни медиумски услуги, а согласно Заклучокот на Агенцијата, бр.02-1122/4 од 27.02.2019 година, донесе Одлука со која се одзема дозволата бр.08-21 од 05.01.2015 година за телевизиско емитување на Трговското радиодифузно друштво К ТРИ Телевизија ДООЕЛ Куманово, поради тоа што имателот на дозволата не ја исполнил обврската од член 80 став 5 од Законот за аудио и аудиовизуелни медиумски услуги, односно не го платил надоместокот за дозволата за телевизиско емитување во законски утврдениот рок.

Согласно член 24 од Правилникот за процедурите на финансиското и сметководственото работење на Агенцијата за аудио и аудиовизуелни медиумски услуги, бр.01-6222/1 од 12.12.2014 година, доколку имателот на дозволата за телевизиско или радио емитување не изврши плаќање на надоместокот, по доставената фактура во рокот наведен во став 3 на овој член од Правилникот, истата се сторнира и му се издава нова фактура која се однесува само на периодот на работењето, која фактура се плаќа не подоцна од осум дена од денот на нејзиното издавање. Во спротивно наплатата на долгот, се врши по судски пат.

Фактурата бр.2019-100-0017 (наш арх.бр.05-104/1) од 10.01.2019 година за надоместокот за дозволата за телевизиско емитување, се сторнира и на Трговското радиодифузно друштво К ТРИ Телевизија ДООЕЛ Куманово, му се издава нова фактура, која се однесува само на периодот на работењето, односно до денот на донесувањето на одлуката за одземање на дозволата, и која ќе треба да се плати не подоцна од 8 (осум) дена од денот на најзиното издавање.

Согласно член 84 од Законот за аудио и аудиовизуелни медиумски услуги, Одлуката за одземање на дозвола за телевизиско или радио емитување е

конечна, а против истата имателот на дозволата има право да поднесе тужба до надлежниот суд во рок од 30 дена од денот на нејзиниот прием. Постапката пред надлежниот суд е итна.

Врз основа на погоре наведеното се донесе Одлука како во диспозитивот.



Правна поука: Одлуката за одземање на дозволата за телевизиско емитување на Трговското радиодифузно друштво К ТРИ Телевизија ДООЕЛ Куманово е конечна. Против одлуката за одземање на дозволата, Трговското радиодифузно друштво К ТРИ Телевизија ДООЕЛ Куманово има право да поднесе тужба до надлежен суд во рок од 30 дена од денот на нејзиниот прием.

Доставено до:

- Секторот за информатичка поддршка и општи работи - Архива;
- Секторот за правни работи;
- Секторот за финансии и логистика;
- Назначеното лице во Агенцијата за аудио и аудиовизуелни медиумски услуги за водење на Уписникот Уп 1;
- Трговското радиодифузно друштво К ТРИ Телевизија ДООЕЛ Куманово;
- Управителот на Трговското радиодифузно друштво К ТРИ Телевизија ДООЕЛ Куманово;
- Агенција за електронски комуникации